

Н Ъ Ў Р Л Г Ч У Л С

Одгә цагт мана республикин күч-көблсч болгън, тер мет мана РТС-н коллектив чиги, мана орн-нутгин олт амтнә бәәдл-джиргълиг улм ясулх-ин кергт, долан джилин түрүн — 1959 жылә даалгъврит болзгаснь урд давулдж күцәхәр цуг күчн-чид-лән әрвлг уга, әүткджәйнә.

Октябрин 42-ч джилин бөниг производствени бөдән үзмджәр тосхар шухларн, мана сән гисн көдлмшчир болн әврәнн кергән сәәнәр меддг урчуд, сар болгън әврәнн даалгъв-ран зурагъаснь давулдж күцәгбәд, күч-көблснә нүүрлгч дамшлт олзлдж, 9 сара зурагъан күцәлгънд ик күцм-джстә ирцхәв. Улгүрлхд, токарь В. Частый зурагъан 188 процент күцәв, токарь В. Андреев — 182 процент, шлифовальщик И. Нестеренко — 280 процент, слесарь-станочник П. Сос-ницкий — 254 процент, дархн Г. Борцев — 280 процент, селәнә эд-лахун маши цуглудг — слесарьмүд Б. Бадмаев болн Н. Соломонов — 140 процент, регулировщик М. И. Скида-нов — 307 процент, ганънач Про-кофьев — 260 процент зурагъан кү-цәцхәв. Иим улс нань чигн олт.

Мана РТС-д 100 шаху автомашид-тә автоотряд бәәнә. Эн автоотрядин күцәх голлч кергън — республикин совхозмудин болн колхозмудин малин

хот-хоолинь болн талдан чигн ачлгъ-инь эббдж теткх керг. 20—30 джил-дән тасрхан уга көдләд, машиндән сә-әнәр бәрәд, производствени бөдән кү-цмджс үзүлджәх шофермүд эн колле-ктивд багъ биш. Теднә зәрминнь не-рднъ эн: П. М. Желтов, А. Н. Хоро-шевский, И. Н. Дроздов, И. Слуцкий, И. П. Близиюков, Ф. Т. Коваленко болн нань чигн кесг улс.

Хальмг республикин Деед Советин депутат үр И. Г. Железнякин гар-джах бригад коммунистическ күч-кө-лснә бригадин нер зүүхин төлә ода ноолддж йовна. Сентябрь сарин зура-гъан эн бригадин чледүд И. Г. Желе-зняк — 165 процент, Н. Ибенко — 180 процент, Ф. Ермошенко — 152 процент, В. Панченко — 165 проц-

ент, Я. Литвинов — 165 процент күцәцхәв.

Партин XXI хургин шиидврмүд кү-цәддж, коммунистическ күч-көблснә бригадин нернә төлә цуг күчн-чид-лән, медрән әрвлг уга эн бригадин чледүд зүткджәйнә. Әврәнн коллек-тивиннь өмн ик даалгъврта бәәхән меддг эдн нег-негдән дөнъ болдж, көдлмшиннь дамшлтарн хуваццхана.

Мана РТС-н коллектив производст-вени зурагъан кемджәнәснь давулдж күцәлгъндән түрүн нүүрт йовх мана көдлмшчирин болн инженерн-техни-ческ көдләчирин нүүрлгч дамшлтг чикәр олзлдж, өмнән тәвгдсн кергиг әрк биш күцәхнь лавта.

Ф. ШКУРКО.
Элстин РТС.